

**ҚИССАИ МАРДИ  
КАМБАҒАЛ ВА  
ЗИНДОНИЁН**

**20**

Бозгӯи *Гулназар*

«Маснавии маънавӣ», ки номи фарзанди фарзонаи тоҷик Мавлоно Ҷалолиддини Балхиро ҷовидон гардонидааст, дар саросари олам маълуму машҳур аст. Абдурахмони Ҷомӣ дар васфи ин асар фармудааст:


*Маснавии маънавии Мавлавӣ  
Ҳаст Қуръон дар забони паҳлавӣ.*

Мавлавӣ дар «Маснавии маънавӣ» барои тақвияти андешаву афкори худ аз бисёр қиссаву ривоятҳои халқӣ истифода кардааст. Инак, қиссаи бистум.




Як марди камбағали бехонумон барои гуноҳхояш зиндонӣ буд. Азбаски баднафсу беинсофу муштзӯр буд, ҳиссаи зиндониёни дигарро меҳӯрд. Ҳамин ки зиндонбон нону таом меовард, вай ҳозир мешуду луқмаи дигаронро нӯши ҷон мекард.





Зиндониён безор шуданд, хостанд, ки аз  $\bar{u}$  халосӣ ёбанд.

Рӯзе намояндаи қозӣ ба зиндон омад, то шикояту дархости зиндониёнро гӯш кунад.



Ҳама бо як овоз шикоят пеш оварданд:  
– Ин Марди камбағал моро ба чон овардааст. Шабу рӯз ҳақи моро меҳӯрад ва мо гушнаву ташна ме-  
гардем. Ин арзи моро ба қозӣ расонед.

Намояндаи қозӣ арзи зиндониёнро ба қозӣ расонд ва қозӣ барои муайян кардани ҳақиқат Марди камбағалро ба наздаш даъват кард.

– Ту чаро ҳақи дигаронро меҳӯрӣ?

Вай ҷавоб дод:

– Ман Марди камбағали бехонумон ҳастам. Агар нахӯрам, мемурам.

Қозӣ гуфт:

– Ман туро аз зиндон берун мекунам.

Марди камбағал ба илтиҷо даромад:

– Ин корро накунад. Ман берун аз зиндон чӣ меҳӯрам?

Қозӣ ба ғазаб омад:

– Туро аз зиндон берун мекунам, кӯча ба кӯчаву бозор ба бозор мегардонам, ба мардум мегӯям, ки ин чизу чора надорад, бо ӯ муомила накунад, чизе надихед, шуморо фиреб медиҳад.

Рӯзи дигар Марди камбағалро ба майдон бароварданд. Он ҷо марде бо шутураш меистод. Шутурашро гирифтанду ба он Марди камбағалро савор карданд ва гирди шаҳр гашта, дод мезаданд:

– Ин мард чизе надорад, фиребгар аст. Ҳушёр бошед, фиребатон надихад.

Соҳиби шутур аз паси онҳо медавид ва мегуфт, ки ҳақи хизмати шутурашро диҳанд. Касе ба фарёди ӯ эътибор намедод.

Ниҳоят шаб шуд. Намояндагони қозӣ Марди камбағалро ба ҳолаш гузоштанду рафтанд. Вай монду соҳиби шутур монду шутури хаставу беҳол.

Соҳиби шутур ба Марди камбағал гуфт:

– Акнун ҳақи хизмати шутурамро деҳ.

Марди камбағал дар ҷавоб баланд хандид:

– То ҳол кучо будӣ? Нашунидӣ, ки мегуфтанд: «Ин Мард камбағал аст. Чизе надорад. Бо ӯ муомила накунед».

Соҳиби шутур ҳайрон монд. Марди камбағал ҳам ҳайрон буд, намедонист, ки ба кучо равад. Зеро дигар ба зиндонаш роҳ намедоданд.

# ҚИССАИ МАРДИ КАМБАҒАЛ ВА ЗИНДОНИЁН

*(Барои хурдсолон)*

Ороиши *О. Раҳмонӣ*

Мухаррири ороиш *Р. Шералӣ*

Мухаррири саҳифабандӣ *М. Саидова*

Ҳуруфчин *Ш. Имомназарова*